श्रीमद्धनविजयगणिविरचितम्‌ 
॥ जआभाणशतक्कम्‌ ॥। 
प्रणम्य गुरुपादान्जं, स्मृत्वा च श्रुतदेवताम्‌ । | 


आभाणकानि वक्ष्यन्ते, पुण्यहेतूनि हेतुभिः ` . ॥१॥ 
सर्वजनपूजनीयो, जिनधरमतो जनः सुकुलजातः। . . ` ` 
स्वर्णं सहजसुगन्धं, नादेयं कस्य लोके स्यात्‌ 2 . ` ॥२॥ ` 
चराचराणां सर्वेषां प्राणिनां प्रीतिकारणम्‌ । । 
तुष्टुष्टिकरः श्रेष्ठे, जिनधर्मो गुडो यथा“ ` ` ॥३॥. 
विधिनाऽऽगधितो जैनधर्मः शर्मकरो यथा। = ` ` .. 
शद्धः प्रदक्षिणावर्तः, पयसा भूयसा भृतः  ॥४॥ ` 
जिनधर्मफलाकाङक्षा, पूरयते नान्यशासनैः। ` ` 
सहकारफलाकाङ्क्षा, सा यथा नान्लिकाफलेः ॥५॥ 
ज्ञानदर्शनचास्िसम्यग्भावितमानसः । ` 
्षीरखण्डघृतास्वादादधिकं लभते सुखम्‌ ॥ ६॥ 
धर्म विना मन्रतन्त्रयन्त्रौषधनिषेवणम्‌ । | 
सुधीभिर्मनसा ध्येयं, सर्व जलविलोडनम्‌ ॥ ७॥ 
धर्मोपदेशसमये, धर्म न शृणोति यश्च निद्राति। ` 
स्वर्णनिधिलब्धिसमये, चक्ुविकलत्वमाप्नोति ` ॥ ८॥ 
जिनधर्म सुधास्वादं, परित्यज्य सुखावहम्‌ । 

गृह्णन्ति ते विषं मिथ्यावादं निर्भाग्यशेखराः ॥ ९॥ 
जैनं मतं परित्यज्य, गृहीतं परशासनम्‌। 8 

अन्धकारं कृतं तेन निमील्य नयने निजे ` ॥१०॥ 


धर्मोपदेशे दाने च, श्रमो वित्तव्ययोऽपि च । ` 
निन्द्यो न केनचिदन्तपातः कर्पूरभक्षणे । ॥ ११॥ 


्रीजैनशासने सम्यग्गुणगोरवसज्जिते । 
तत्र यदूषणाख्यानं, दुग्धे पूरककर्षणम्‌ 
प्रमत्तस्यातिमत्तस्य, चित्ते नो धर्मवासनाः। 


निर्भाग्यस्य यथा प्रायो, गृहे तिष्ठति नो निधिः 


जीवितान्ते च संप्र, धर्मकर्ममनोरथः । 
सरसीव विशाले स्यात्सेतुबन्धो गतोदके 


पुण्याधिकैः सह स्पर्धां, पुण्यहीनस्य किं भवेत्‌ ? । 


इक्षवो भक्षणीयाः स्युरिभैः सह यथा नरैः 


स्प्रेण सहिते कुम्भे, यथा नीरं न तिष्ठति । 
पापेन मलिने पुंसि, तथा सद्धर्मवासना 


पृथिव्यां रतनबाहुल्ये, प्राप्िः पुण्यानुसारिणी । 


जलघौ जलबाहल्ये, प्राप्ति; पाग्रानुखारिणी 
देवगुर्वादिसामग्रयां यः प्रमादपरायणः । 
मिणं भरितेऽभ्यर्णे तयके तृषितः स्थितः 
तीर्थयात्रांकरः सङ्घपतिर्भवति भूतले । 
ततः सत्यमिदं जज्ञ, यतो धर्मस्ततो जयः 
दया सर्वजनाभीष्टोपदिष्टा च जिनैर्यथा । 
इष्टं वेद्योपदिष्टं च, पयःपानं सशर्करम्‌ 


गता तिधिर्यथा पूरव, ब्राह्मणैर्न च वाच्यते ।. 


तथा पुराकृतं पापं, धर्मिभिर्नानुमन्यते 

यथा पानीयमर्गेण, पानीयं याति सत्व॑रम्‌ । 
, .तथा स्वभावतो धीरा, उत्तमा उत्तमाध्वना 
पानीयस्य गतिर्नीचैरुच्चैर्गतिरुपायतः । .. 
तथा पापस्वभावस्योपदेशात्सद्गतिर्भवेत्‌ 


॥ १२॥ 
॥ १२३ ॥ 
॥ १४॥ 
॥ १५ ॥ 
॥ १६ ॥ 
\\ ९७ \\ 


॥ ९८ ॥ 


॥ १९ ॥ 


॥ २० ॥ 
॥ २९१ ॥ 
॥ २२ ॥ 


॥ २२ ॥ 


दयादानादिकं धर्म, जिनोक्तमपरे तथा ।. 

दूरतो वृष्टिवार्ता हि, वदन्ति पथिका यथा 
परम्परागतं धर्म, विना सर्वं न शोभते । 
कलाकलापकलितं, केकिनृत्यं कृतं यथा 

क्रमागतं गणं मुक्त्वा, मूढा यान्ति गणान्तरम्‌ 0 
पल्वलं दर्दुर यद्वद्िहयुय सरितां पतिम्‌ ` 
स्वकीयाशुद्धधर्मस्य, मिथ्यात्वं वक्ति को जनः ? । 


दुष्टया; को निजाम्बायाः, शाकिनीत्वं प्रकाशयेत्‌ ? 


बहुरक्षितबहुशिक्षितनीचजनो भजति नैव सन्मार्गम्‌ । 
पुच्छमिव शुनो नलिकाधृतमपि सरलं यथा न स्यात्‌ 


ज्ञानदर्शनचासत्राशातना बहुधा कृतौ ।. 
मिथ्यादुष्कृतदानं तत्समुद्रे सक्तुमुष्टिवत्‌ 
परखरीरमणासक्तः, पर्रव्यापहारकः । 

संयाति निधनं प्रायो, यतः पापस्ततः क्षयः 

स याति वचनीयत्वं, पापी पापेन पच्यते । 
मुख्यमार्ग परित्यज्य, स्वमार्गं कुरुते यकः 
स्वयं पापी परं निन्दन्‌, कथं शुद्धो भविष्यति ? । 
यथा काकः स्वयं कृष्णो, नीलीकुण्डे वसन्‌ सदा 
यत्र तत्र गतो जन्तुः, पीडामाप्नोति पापवान्‌ । 
कर्पास इव सर्वत्र, मध्यग्रयिकदथितः 
दुग्धधोतोऽपि किं काको, राजहंसत्वमाप्नुयात्‌ ? । 
तपःकृशस्तथा मिथ्याहग्‌ नो सुगतिभाग्‌ भवेत्‌ 
मेधाविवर्जितः पूर्व, मानेन च कदधथितः । ` 
अतीव चपलो यद्वद्वानरो वृश्चिकाशितः 


॥ २४॥ 


४ ` : ॥ २५॥ 
 : ॥ २६॥ 


 ॥ २७॥ 


॥ २८ ॥ 


` ` ॥ २९॥ 


॥ २० ॥ 


॥ ३१॥ 
॥ २२॥ 
॥ ३३॥ 
॥ २४॥ 


॥ २५ ॥ 


पूर्वं जातिविहीनस्तदनु क्रोधान्धतां च संप्राप्तः । 
उष्ट्‌ इवावकरस्थो नीचो नालोकितः केन 2 ` 

ये वदन्ति दयाधर्म, 'हिसाधर्मं स्वशाखरतः । 

तेषां स्वमरातृवन्ध्यात्ववाक्यवद्‌ वचनं वृथा 

भूपतिः कुरुतेऽनीति, प्रजायाः का गतिस्तदा ? । 
आचार्यः कुरुतेऽकार्य, तदा शिष्यस्य का गतिः ? 
आराधितः शिवाय स्यात्‌, भवाय च विराधितः । 
श्रीजिनस्तेन सत्योक्ती, राजा मित्रं न कस्यचित्‌ 
 तपोभरे कृते नैव, सिद्धिरस्ानिनां भवेत्‌ । 
नवनीतस्य संप्रापिरन्धेन दधिघोलने 

ओषधेन विना व्याधिर्गतो भाग्यानुभावतः । 
कुपुत्रस्तु विनाऽऽयासं, यथा यातो गृहाद्‌ बहिः 
सूर्य प्रति रजः क्षिपं, स्वचक्षुषि पतिष्यति । 

गुरु प्रति कृताऽवज्ञा, सा .तथा तस्य भाविनी - 
सदगुरु ये परित्यज्य, भजन्ते कुगिरं गुरुम्‌ । ` 
चिन्तामणि परित्यज्य, काचमाददते जडाः 

यद्रचो धर्मनाशाय, तद्वचो वक्ति कः सुधीः ? । 

` यत्स्वर्णं कर्णनाशाय,. यथा तत्को निषेधते ? 
लोकहास्यभयात्‌ किं स्यात्‌ स्वकीयाचाग्रमोचनम्‌ ? । 
 षट्पदीभयतो यद्वच्चीवरस्य विमोचनम्‌ 
सम्यग्दशां गता शङ्का, परेषां वदतां मिथः। 

शृ्गेण -शृङ्घलोत्नारोऽपरेषां युध्यतां मिथः 

` मिथ्यादशां क्रिया नैव, श्लाघ्या सषम्यक्त्वधारिणाम्‌ । 
गृहयोग्या न यात्रा सा, यथा सन्मार्गगामिनाम्‌ 


॥ ३६ ॥ 
॥ २७ ॥ 
॥ २८ ॥ 
॥ २९ ॥ 
॥ ८० ॥ 
॥ ४९१ ॥ 
॥ ४२ ॥ 
॥ ए ॥ 
॥ ४४ ॥ 
॥ ८४५ ॥ 
॥ ८६ ॥ 


॥ ४७ ॥ 


मर्दयित्वोदरं तेन, शूलमुत्पादितं स्वतः । 


विधाय संगतिं मूढैः, सम्यक्त्वं मलिनीकृतम्‌ ` ॥ ४८॥ 
्षायिकसम्यण््मिर्मलवृततेश्च मनसि न कदापि । 9 
संदेहो जिनवचने भवति श्यामत्वमिवहेम्नि ` ॥५४९॥ 
कुग्रहान्मारगमुतसृज्ोन्मर्गगामिनिवब्रोधनम्‌ । =.  . ` 
मृत्तिकाया घटे पक्वे, भग्ने कण्ठाधिरोपणम्‌ =. ॥ ५०॥. 
यथा नृपसुता क्रीडायोग्याः कार्या न दुःखिताः । ॑ 
जैनवेषधरा वन्दा नैव निन्दा बुधस्तथा  ॥५६१॥ 
ओत्सुक्येन यथा नाग्रफलपाकः क्र चिद्धवेत्‌ । | 
चाखिराधनेनाशु, मोक्षः साक्षात्तथैव च  ॥ ५२॥ 
संयतासंयतानां च, संयोगो गुणवर्जितः त 
वेश्यादिक्पटयोः सार्थ इव शोभावहः कथम्‌ ? ॥ ५३॥ 
संयमेन वियुक्तस्य, यद्त्साधोः क्रियाविधिः । | 
अधो नग्नस्य मर्त्यस्य, मस्तके मोलिबन्धनम्‌ ॥ ५४॥ 
थूत्कृतेन यथाऽपूपकरणं न हि संमतम्‌ । | 
विना भावेन वेषस्य, धरणं तद्देव हि ॥ ५५॥ 
सूपपूपे यथाऽऽरब्धे, तैलपानस्यृहा पुरा ! | 

दीक्षायां गृह्यमाणायां, विशिष्या विषयस्पृहा ॥ ५६॥ 
भावहीने क्रिया पुंसि, पुण्यहीने सुखस्पृहा । 

चन्द्रज्योत्स्ना दिने यद्वच्चूडा मुण्डितमस्तके ॥ ५७ ॥ 
कषायविषयेर्येन, संयमः शिथिलीकृतः । + 

तेन मुक्ताफलं विद्धं, स्थूलेन मुशलेन किम्‌ ? ` ॥५८॥ 


हिकं समतासोख्यं, त्यक्त्वा कः पारलौकिकम्‌ । 
करिस्थं तनुजं यद्रदुदरस्थं समीहते ॥ ५९॥ 


साधुत्वं येन संप्राप्य, निन्द्याचारः कृतः स्वयम्‌ । 
धूलिक्षेपः स्वहस्तेन, `हस्तिनेव स्वमस्तके 
यत्र पद्मं तत्र हंसा वसंन्ति मुदिताशयाः । 

तथेव यत्र कल्याणं, तत्र तिष्ठन्ति साधवः 
कर्मवेरिविनाशाय, यतते यतिपुङ्गवः । 
ज्ञानवान्‌ तपसा शूरः, सिंहः सन्नाहसंयुतः 
कामं शरीरसत्कारो, न्यत्कारः शिववर््मनाम्‌ । 
विहितो यतिना तेन, सुपः सिहः प्रबोधितः 
स्वयं पठनशीलानां, शिष्याणां प्रेरणं तथा । 
यथा स्वयं सुजात्यानां, भारमुद्रहतां गवाम्‌ 
मुमुक्षुणां हिरण्यादिरक्षणं विषभक्षणम्‌ । 

न शोभते यथाऽतीवजीर्णगोर्गलघण्टिका 
सम्यग्गृहीते चासतर, लज्जायाः करणं तथा । 
नृत्ये न्याः प्रवृत्ताया, वदनाच्छदनं यथा 
मुनयो यदि कुर्वन्ति, मार्गलोपं यथा तथा । 
वृत्तिधिर्भटिकानत्ति, पुरतः कस्य कथ्यते ? 
चास्रं पृष्ठत; कृत्वा, लज्जया मोक्षकामना । ` 
पात्रं तु पृष्टतः कृत्वा, तक्रार्थ गमनं तथा 
मर सुरतरुप्रातिर्दारिद्रये निधिदर्शनम्‌। * 
कलौ च बोधिबीजापिर्दभक्षे पायसाशनम्‌ 
सिद्धान्तवांचनं पूर्व, व्याख्याता यत्र पण्डितः । 
तस्योपमानमास्थेयं, शर्करा दुग्धमिश्रिता 
सिद्धान्तवाचनं टीकां, विना चारुतरं न हि। 
तस्योपमानं जानीहि, बाल॒काङ्‌ गुष्ठधावनम्‌ 


॥ ६० ॥ 


॥ ६९ ॥ 


॥ ६२ ॥ 


॥ ६२ ॥ 


।॥ ६४ ॥ 


॥ ६५ ॥ 


॥ ६६ ॥ 


| ॥ ६७ ॥ 


॥ ६८ ॥ 


॥ ६९ ॥ 


|| ७० ॥ 


॥ ७९१ ॥ 


कुग्रहग्रहदुष्टस्य, सिद्धान्तश्रवणं तथा । 

अन्धस्य पुरतो दीप्रप्रदीपकरणं यथा 
अङ्गोपाङ्गादयो ग्रन्था, द्वादशाङ्ग्यां प्रतिष्ठिताः । 
गवादीनां यथा पादा, हस्तिपादे महत्तर 

यत्र नीरं तत्र पङ्को, यथाऽस्ति कमलाकरे । 
अपवादोऽपि तत्रास्ति, यत्रोत्सर्गः, प्रवर्तते ` 
स्वयं यः सुमतिः पूरव, परं सिद्धान्तपारगः ।. 
नर्तकः किङ्किणीयुक्तचरणः शोभते यथा 
उत्सूत्रभाषकः सूत्रभाषकं बाधते तथा। ` 
विपरीतपथः प्रायस्तस्करः पुररक्षकम्‌ 
छेदग्रन्ार्थविस्तारो, न तिष्ठति हदन्तरे । , 
तुच्छसत्ववतां यद्रत्पायसं कुर्कुरोदरे 
अभव्यदूरभव्यानां, चेतः स्पृशति नागमः । 
सिग्धं घटं यथा तोयपूरस्तोयदसंभवः 
करण्डिकावृतो भानुश्छदितः किं क्वचिद्भवेत्‌ । 
तथा परोक्तयुक्त्या कि, छदितः स्याज्जिनागमंः 2 


पानीयं को निबध्नीयात्‌, ग्रन्थ वस्रेण कोविदः ।, 


तथा शास्त्रेषु सर्वेषु, संपूर्णं जिनभाषितम्‌ 


यथा कुठारघातेन, धौतं वखरं न चार्थकृत्‌ । 

तथा स्वहठवादेन, दूषितं जिनभाषितम्‌ 

कुधियां बधिराणां च, सभासु भगवद्रचः । 
व्याख्यातं निष्फलं ज्ञेयमरण्ये गीतमानवत्‌ 
बालास्तु तक्रपानं जानन्ति विलोडनं न दध्नश्च । 
तद्रनमुढाः सूत्रं जानन्ति न सूत्रपरमार्थम्‌ 


। ।७२॥ 


॥ ७३॥ 


॥ | ७४॥ 
। । ७५॥ 
॥ ७६ । 
॥ ७७ ॥ 
॥ ७८ ॥ 
॥ ७९ । 


॥ ८०॥ 


॥ ८१॥ 


॥ ८२॥ 


॥ ८३ ॥ 


युगेऽस्मिन्‌ केवलज्ञानवजिते वरमल्पवित्‌ । 

रणकः काणको यद्रच्वक्षुविकलपर्षदि 

करणे कथने भिन्ना, आदेशाः परवादिनाम्‌ । 

दशने भक्षणे यद्वदन्तिदन्ताः पृथक्‌ पृथग्‌ 
उत्सूत्रभाषणं पूर्व, पुनः क्रोधेन मिश्रितम्‌ । 
सर्वथा परिहर्तव्यं, लशुनं हिङ्गुसंस्कृतम्‌ 
तृणैरच्छादितो वहिरवश्यं प्रकटीभवेत्‌ । 
माययाऽऽच्छादितं तद्वदुत्सूत्रं मनसि स्थितम्‌ 
 मधुरवचनेन युक्तं .सर्व हितमेव वेत्ति न त्वहितम्‌ । 
सकलं धवलं दुग्धं पश्यति बालस्तु नो तक्रम्‌ 


सहसा विहिते कार्ये, पृच्छया किं विवेकिनाम्‌ ? । 


विवाहे विहिते लग्नपृच्छया कि प्रयोजनम्‌ ? 
यथोप्तमूष क्षेत्रे, धान्यं धान्यधनेच्छया । 
धर्मबुद्ध्या तथा दानं, कुपात्रे निष्प्रयोजनम्‌ 
दातुर्दानं यथा स्वल्पमनल्पं न विचार्यत । 
धर्मधनोस्तथा दन्ता न विलोक्या हि धीधनैः 
भवितव्यं भवत्येव, परं सततमुद्यमः । 
कर्तव्योऽपरथा सर्वेऽलसाः स्युः सर्वकर्मसु ` 
वशा सुशीला सुकुला, शीलं धरति दुर्धरम्‌ । 
दृढपाढा यथा भित्तिर्भारं वहति सद्मन्‌ 
` पयः पश्यति माजस्थिण्डं दण्डं न पश्यति । 
तथा पराङ्गनारद्ग, मूढः पश्यति नायतिम्‌ 
न याति. सद्गतौ जन्तुः, कुतो विषयसंयुतः ? । 
उन्दुरु्न बिले माति, कुतः सन्माजिनीयुतः 2 


॥ ८ ॥ 


॥ ८५ ॥ 


॥ ८६ ॥ 


॥ ८५७ ॥ 


॥ ८८ ॥ 


॥ ८९ ॥ 


॥ ९० ॥ 


॥ ९१ ॥ 


` ॥ ९२ ॥ 


॥ ९२ ॥ 
॥ ९४ ॥ 


॥ ९५ ॥ 


उप्यते यादृशं धान्यं, लूयते तादृशं जनैः । . 
यादशं दीयते दानं, तादृशं प्राप्यते फलैः 

एकः संसारतो भीतो, द्वितीयो वक्ति मां भज । 
तदिदं कूर्चदाहेन, प्रदीपकरणोपमम्‌ 

अमेध्यं वनितासङ्‌ गस्त्याज्यो दुर्गतिदुःखदः । 
कण्टकाश्रितविष्ठायाः, प्रकृयस्वादसोदसः 


क्षणिकैकसुखायात्मन्‌ !, मोक्षमार्गविमोचनम्‌ । 


एकपूपकृते कूपजलयन्त्रस्य विक्रयः “ 

विना दानादिकं धर्म, मनुष्यायुरतिक्रमः । ` 
शून्ये ग्रामेऽक्ञनारीणां शाटकस्फाटनोपमः 
भवस्वरूपे विज्ञाते, विदुषां कि बहूभिक्तिः ? । 
करस्थकङ्कणालोके, दर्पणग्रहणेन किम्‌ ? 
स्पृहा हि तावती कार्या, सत्ता भाग्यस्य यावती । 
पादप्रसारणं कार्यं, यावत्प्रच्छंदनांशुकम्‌ 
यथेहोदूखले र्ति, मुशलद्वयमोचनम्‌ । 
मोक्षमार्गक्रियाहीने,, मोक्षेहिकसुखस्पृहा 
अधमाधमजन्तूनां, गिरिखेव शाश्चती । 
सतां पानीयरेखेव, क्वचिदीर््या भवेत्पुनः 


धर्मोपदेशलेशाख्यां, सभ्यामाभाणमालिकाम्‌ । 
कण्ठपीठे करिष्यन्ति, ते ये श्रेयस्विनः जना 


निधिनिधिरसशशि १६९९ वर्षे पौषे मासे च पुष्यनक्षत्रे । 


राजनगरोपकण्ठे ऊष्मापुरनाप्नि वरनगरे 


श्रीतपगणगगनाङ्गणदिनमणिकिरणोपमानपरिकसिते । 


श्रीविजयदेवसूरीश्वरराज्ये प्राज्यपुण्यभरे 


` ॥९६॥ 


` -॥ ९७॥ 


॥-९८॥ 


 ॥९९॥ 


॥ १०५॥ 
॥ १०१॥ 
॥ १०२॥ 
॥ १०३॥ 
॥ १०४॥ 
॥ १०५॥ 
॥ १०६॥ 


॥ १०७॥ 


चातु्विद्यविशारदवाचककल्याणविजयशिष्येण । 
एतच्छतकं निबद्धं वाचकधनविजयवरगणिना ` ॥ १०८ ॥ 


इति आभाणशतकम्‌॥ 


रचनाकार ; श्री धनविजयगणि 
संवत्‌ १६९९ पौष मास 
राजनगर, ऊष्मापुर 


74 @॥/ ^९12/ (६९/2८ 9/12/2/12/11 
अक्लेश केशवशरणम्‌ 

